

Has Türkmen / GoşguĶar

Category: Goşgular, Kitapcy, Sözler
написано kitapcy | 22 января, 2025
Has Türkmen / Goşgular ► GIDIBER

Gidiber!

Yzyña garama birem,
Salşyň ýaly çykar meni dünýäňden.
Gidiber!

Gök inmez, ýarylmaz ýerem,
Gitdiň diýip hümürdemen ýeňsäňden.

Gidiber!

Sen meniň yşkymy özgäň,
Kinesine çalyşayan ýaly-la.
Bakma!
Ýap-ýaňyja eden arzuwlam,
Gumbaýrak mysaly çagşayanyna.

Gidiber!

Sen hakda näme ýazsam-da,
Goşgy diýip hödürlemen il-güne.
Joşup maňa näme beren bolsaň-da,
Mazar edip gömäýerin kalbyma.

Gidiber!

Ýasyny özüm tutaryn,
Namyratja ölüp giden duýgulaň.
Men çekerin ýalňyzlygyň derdini,
Sen apalan,
sen eý görül,
söýgülen!

Gidiber!

Dünýämi düňderip başa,
Her gün hijran çekip bagrym daglaýyn.
Men seniň düňderen gara dünýämiň,

Garasyny ýüzme çyrşap aglaýyn.

«Balkan» gazetini, 2018 ý, N»1

► MEN ONY GÖZLEÝÄN...

Göräýmäge öňki-öňkülik hemme zat,
Köçelerde wazlaşyp dur ulaglar.
Ýüzün bürşüp haýdaşýarlar bir ýerik,
Aýal-erkek, ýaşkiçiler, uluglar.

Aý-gün öýkelän dek zymdyrlyp barýar,
Diňlärläli däl, bir säginip, parzyňy.
Tekepbir takdyra bu är ömründe,
Bir gezegem bildirmedim arzymy.

Diňlänogam.
Eýleýär öz bilenin,
Ýa pakyr saýýamy garyp göwnümi?!.
Hamala, mende bir kasty bar ýaly,
Basy durdy, kä ýazylan egnimi.

Ýogsa, soramogam gaty uly zat,
Bagt däl,
baýlyk däl,
ýa bir dereje.
Bir gözeliň guly bolmak isledim,
Ýesir düşenimde ala göreje.

Neneň agyr, aklyň goýalşan çagy,
Öňünde goýulsa yşkyň badasy.
Başyma çekensoň, şol ala gözliň,
Ne-hä guly boldum,
ne begzadasy.

Geçýän günleň arasyna bukulyp,
Gizlenip ýör şol gözelem bir ýerde.
A men sermestligiň ham hyýalynda,
Gözleýäriň ony mydam, her ýerde...

► ÝATLAMA

Sen uzak diýarda,
Menden alysda
Dünýämizi birikdirip bir pasyl
Ýekirlen ruhuña söýget edinen
Päkize söýgimi unutmak üçin
Özüňe zor salyp gidenem bolsañ
Ýüz öwürip ýakynyňdan, ýadyňdan
Bir pursatlyk meniň ýanyma dolan...
Soňra hoşlaşaly,
Iň soňky gezek
Gideli ykbalyň süren ugruna
Men bolsa üstünden geçse-de ýyllar
Ýolaýyrtda gözüň ýaşa dolduryp
Gyjytly sözleri hanjar mysaly
Gursagyma sanjyp goýanam bolsañ
Kükregimiň jerhet baglan ýerini
Ýatsam-tursam zol-zol sypar gezerin.
Beýle datly gamyň dünýäň ýüzünde
Diňe maňa nesip edeni üçin
Tä ölýänçäm alkyş aýdar ýörerin.
Ýatlaman bilmerin şol gamly günde
Ot çabradyp duran natuwan gözüň
Ýazjak şygrylarmyň çelgisi edip
Gaýtalar ýörerin her aýdan sözüň.
Diňe gije ýarym it-guş uklansoň,
Süýji düýşde gowuşarys wysala.
Sabyrsyzlyk bilen ýatman garaşyp
Deňimizden bir ýerlere zymdyrlyp
Ilkinji gezekde menden uýalyp
Penjiräň öňünde garap daşary
Dag jereni kimin titröp-sandyrap
Dünýämi ala-ýaz eden günüňi
Hemem müdimilik hijranyň ýükün
«Bilýän,
unutmarsyň,

ýöne şonda-da
Gelen netijäm şu:
Uzak dur menden»
Diýip ýagyrnyma ýükçi eşegiň
Ýükün ýükläp, soňam zzyňa bakman
Dünýämden ömürlük giden günüňi.
Ýatlaman bilmen...

► NÄMÄLİM HYÝAL

Ne saňa ynanýan.
Ne seni söýýän.
Ne görüp gönenýän.
Ne sesiň duýýan.
Özüňem bilýänsiň ynam diýlen zat
Dümede ekilen garpyz däldigin
Ya sende,
Ýa mende
Haýsydyr bir gün
Ynam döräýse-de barybir ýene
Söýgi atly çalasudur salgymyň
Aýakýalaň, başy açyk zzyndan
Gitmejegiňi,
Hem-de gitmejegimi
Bilibem duransyň. Şonuň üçinem
Meniň bir nämälim günleriň biri
Seniň gül pürkülen çukanaklyja
Al öwüsip duran ýañaklaryňa
Açgöz didelermi degraýjek bolup
Ýa-da suwa inen käkilikleriň
Owazyn ýatladýan pyşyrdylarňa
Diň salyp ýatmagyň hut maňa däl-de
Gör haýsy bagtla nesip etjegin
Aýnada gören dek bilip dursamam
Menden juda alyslarda,
Bir ýerde
Ikindin mahaly şapagy synlap

Özüň hakda,
Men hakynda oýlanyp
Syr bildirmän ýanyňdaky durana
Ýalandan ýylgyryp, gülüp dursaňam...
Men bu ahwallary duran ýerimden
Palçy bolmasamam palçylar ýaly
bilip durun. Hem-de tanşan günümüz
Içimden zymdyrlyp geçen duýgulaň
hormatyna seni ömrüm ötýänçä
Ne söýmän bilýärim,
Ne-de ynanman...

► BILMEDİM...

Göwnüm seniň göwnüňden suw içdimi, bilmedim,
Ýa näzijek kalbyňa sygyşdymy, bilmedim
Bu nämäniň dostlugy, bu nämäniň halaty,
Gör, çarpaýa dik galan agzy gülli ak aty.

Kalbym seniň kalbyňa sygyşarmy, bilmedim,
Söýgümi bu ýazgylar, goşgularmy, bilmedim.
Ýa täzeje dostlugyň ýelginimi, badymy,
Ýa-da ýanýan ýylgynyň ýylsý ýok odumy?!

Ýa-da Hasar dagynyň kerkawynyň közümi,
Şibliň ýandyran dagy meň dünýämiň özümi?!
Subar deýin Etrege ýetmän orta ýollarda,
Ýitjekdiňmi ýa senem, howur saçýan aýlarda?!

Eý, Parhaýyň kükürtli ýaşyl suwuna meňzän,
Ýyllar boýy kalbymda kesmek atyp, iriňlän,
Ýaramy sen ýuwaňda tegmil galmajak ýaly,
Men galaryn dünýäňde baky ölmejek ýaly.

► ÖZ SÖZÜM BAR...

*Gül ömrüň geçip gidensoň,
Öküneniň haýry näme?!*

Mahmyt Zamahşary.

Gül ömrüň geçip gidensoň,
Öküneniň haýry näme?!
Eý, köňlüm! Heniz gedem sen,
Oýlan, hossar-saýry näme?!

Diýdiler: «Durmuş ýaryşdyr,
Utulmaklyk ýaman işdir».
Öz sözüm bar ~ şol ýeňişdir!
Başga bagt barmy näme?!

Kalba ýakyn saz görünýä,
Ýar gözünde näz görünýä.
Kime dünýä az görünýä,
Bu giň jahan darmy näme?!

Ruhum belent hem pes pälim,
Barýan ýolum mese-mälim.
Aşyklyk ~ meniň ykbalym,
Ýogsa söýmek kärmi näme?!

Çykdim bir zat gözlemäge,
Hetdim ýokdur gizlemäge,
Bildigimden sözlemäge,
Juda beýle irmi näme?!

► ÇAKYLYK

Işden gelýär
Gije sagat on iki.
Süýnmäge ýer gözläp ogryn jyklaýar.
Gapynyň agzynda dik duran gelni,
Yrsaraýar, olam özün aklaýar.
Soňra ýadawlygy delil tutunyp,
Balalaryň gapdalynda uklaýar.

Haky bardyr soramaga başdaşyň,
Bu ylahy takdyr, şeýle emir bar...
Daňdan özünden öň oýanýan gelni,
“Tur, işiňe gitseň” diýip hümürdär.

(Eý, halal maşgala, eý, jigerbentler,
Sizde niçik gudrat, niçik jady bar?!)

Öýe göz aýlaýar,
Bar zat ýerbe-ýer.
Illeň aýdysy deý dokuzy bitin.
Beýle uly bagta miýeser bolup,
Durmuşyňdan nadyl bolmagam çetin.

Owaldan bu köňül däli berilse,
Kalbynda bolmasa imisalalyk.
Duýgularyň çakylygna ses bermän,
Näçe geçjek bolsa-da ol alaryp.

Bolmady.
Ýatlaýar başdaşy diýip,
Ýigitlikde sepil bolup ylgaýşyn.
Ýok, bu özgä göwün bermän işi däl,
Duýgularyň baýdak deýin galgaýşy.

Hak saldymy,
Halk saldymy bu ýola,
Ýa-da bir näzliniň oýnumy bu hal?!
Hem sowal bermäge pursat berenok,
Hem jogap islänok bu geňsi ahwal...

Öýden işe,
Işden öýe gatnaýar,
Meñzeş günler toýnuk gurap geçip dur.
Däli köňli kaýyl gelmän, durmuşyň
Paý berilen ýodasyndan geçipdir.

Indem bir näbelli duýgyň zzynda,
Ýörelmedik ýola iterip özün.
Hem jigerbentlerin täç edip başa
Diňläp, gelen çakylygyň owazyn,
Gidip barýar,
Ýüreginde betlik ýok,
Neti – eýelemek duýgulaň uzun...

«Garagum» žurnaly, 2018 ý, N»-7. Goşgular